

থম্মোয় পাউদম হুইয়ন ইন্দু

ফ্রেমবার্ক এগ্রীমেন্ট ফোণ্ডদোকউ যাদ্ৰবদি...

ইন্দিয়ানী পাল্লিয়ারামেন্ট হাউসদা পাণ্ডথোকপা এম পি'শিংগী তোঙানবা তোঙানবা সোসনশিংগী 'লাইব টেলিকাস্ট' ইন্দিয়ান টেলিভিজনগী খুথাংদা লৈপাক মীয়ামদা উবা ফংহল্লকপদগী, মীয়ামগী মীহুং ওইনা পাল্লিয়ারামেন্ট'তা লাক্কিবা মীয়াম অদুগী থাক অমদি কালিটি - মীয়ামদা সবাৰ ফাল্লকখি। ইন্দিয়ানী লৈপাক গুৰুপা পোলিটিসিয়নশিং, কয়ামক হুইয়া থাকীনো? মীনা হায়বা তাদ্ৰ'সু, ইশানা মশক লেপুবা পাল্লিয়ারামেন্ট' টরি সোসন মতমদা নেসনল ন্যুজ চেম্বেলশিংদা শ্বেন্দোক্কা অহিংবা শক্তমশিংদু য়েংবীযু। ইন্দিয়ানী পাল্লিয়ারামেন্ট'রি দেমোক্রেসিদা ওপোজিসনগী যৌদাং হায়বসি কলিং পাট্টনা হৌদোক্কপা থবক যৌরম খুদিংমজ্ঞা অয়েংপা পীবা অমদি খননবা হৌদোরকপা মৰু ওইবা রাফম খননহন্দবা, লাউবা-খোঙবা-লাঙবা-নিনবা তৌদনা নমদুনা এভেজেন' তৌহনবা, হাউসদগী মপান খোক্তুনা খনবদু যা ওদবা... অসিনচিংবসিনা মফনি হায়বসি হৌখিবা চহী খরসিদা খঙলে এখোয় পুন্মক্কা। মৈখায় পোলিসি মেকরনি, লৈপাক্কী লো শেল্লিবনি - পাল্লিয়ারামেন্ট নংত্রগা এভেজেন' সোসন অমা হায়বসি মমল লৈপুবা মীফমনি। মমাঙ চহীগী 'মোসুন-সোসন' - ক'রিমত্তা খননদা/খননহন্দনা অবেহুদা হৌহনখিবা, লৈপাক্কী কানবা অমত্তা ফংহন্দনা মীয়ামগী ক্লেৰ কমা মাঙহনখিবা-অকনবা, অহিংবা পোলিটিকল ওপোনেট অমা লৈজবগী কানবনি। শাংলবা পাল্লিয়ারামেন্ট'রি সোসন অমা ত্ৰাভেল্লন অমত্তা তৌদনা হৌহনখিবা-পোলিটিকল এটিভমেন্ট অমনি খঞ্জরিবা পোলিটিসিয়ননি লমদমসিদা কানবনি। চাওখংপগী লমজেলদা মখোয়না মনীং হন্দনা কনানদি হনগনি!



মনাত্তা য়োমশিন্দুনা লাউবা-খোঙবদুক তৌব্রবসু এঞ্জপরিবেস লৈরবা পোলিটিসিয়নশিং যাওনা, লৈপাকমচা তাংবা লোন্দা-পুদা শীজিন্নদুনা গুঙাবা, পাল্লিয়ারামেন্ট'রি দিবেট মাদ্দবা, লেজিসলেচরশিংদু অমনা অমবু ইকায়খুন্দবা মানবা মওং অদুনি। এনা খল্লুই- মীওই লিশিং তরা-কুশোলমগী মীহুং ওইনা লৈপাক শেমগে থোরক্কা মখোয় খরদুদি খরা খোইদোক হেং দাক্কমগনি - রাঙাঙদা শাঙাঙদা, লমচত্তা, লৌশিংদা। উমা য়াওবদি নভে অদুগুন্না খোইদোকপা গুণ'না লৈতেবা মখোয় খরদুদি।

হৌজিক চখরিবা (নোংমা তেনশিন্দুনা গুৰাং লৌইশিন্দুনা) এভেজেন' মীফম অদুগী নীনি চনবা নুমিংকী খননা নৈনবগী লাইব টেলিকাস্ট অদু মৰু ওইবা অমনি হায়না খন্দুনা এহাক পুং অনি-মখায়রোম মতম কাইথোক্কা না য়েংখি। মমাঙগীদু নীংশিংলুরগা এহাক য়েংবদি তনখিবি। মমাঙগী অদুগুম বজ্জট সোসন নভবনি। তাগা নুংঙাইনি খঞ্জবনি। খনবদৌরীবা রাফমদু হৌজিক ফোঙ ফোঙ শারিবা, হোট পোলিটিকল ইসু 'ফ্রেমবার্ক এগ্রীমেন্ট'কী মতংদনি।

হৌখিবা থা খরসিদা পাউচে অমদি লোকল মিদিয়া হাউসশিংগী স্বাইদই মৰুওইবা পাউ, সেক্সেল ন্যুজ অমা ওইরক্কা, এন এস পী এন (আই-এম) গা গভর্নমেন্ট ওফ ইন্দিয়া ২০১৫, ওগষ্ট ওদা খুংয়েকপীনখিবা 'ফ্রেমবার্ক (ওফ) এগ্রীমেন্ট' অসিগী মরমদা ইশন্দুনা, গুঙামশুনা ময়ই চল্পক্কা পাউ অমা ওইরক্কে। পাউদম অমা ওইনা ইগদবসু তল্পক্কে মরমদি? ইনীংঙাই লৈতবা। রাখনালা শাগৎপা বা'মতনি মীয়ামসিনা গুঙানরিবা।

স্কোলরসু, প্ৰেসমেনসু, পোলিটিসিয়নসু - অমত্তা খঙদে - এগ্রীমেন্ট'তুদা যাওরিবা, চাউভাল্ল য়ানরবা বারোলশিংদু করিনো? ওল পোলিটিকল পাটি মীটিংদা গুঙানখিবা, সিভিল সোসাইটি ওংগেনাইজেশনগী মীহুংশিংগা পোলিটিকল পাটি মীহুংশিংগা উনদুনা গুঙানখিবা, ইলেক্জনিক মিদিয়াদা অখঙ অইহশিংগা নৈনখিবা ময়ামদুগী রাংমদা করি রাবু হায়রক্কাগে লাংত্রুখি। মরমদি, গুঙানরিবা মফমদো- এভেজেন' মীফমনি। এহাক নীংবা কায়খি। হাননা তারবা রাশিংদুগী রাংমদা কনানসু গুঙানকখিবে। গুঙানীংগুই লৈতবদুনি। খঙদা রাবুগী মরমদা খঙহল্লু... হায়বা রাবুসু মানবা, য়াথংসু মানবা বারো অমা লৌবদুনা মীফমদুগী পান্দনি।

লৌরে গুসি বারোপুদি। লুবিবদি, বারোপ অসি ইন্দিয়ানী প্ৰসিদ্দে ট'না/গভর্নমেন্ট ওফ ইন্দিয়া'না কয়াম লুনা লৌবিগদগে হায়বদুনি। 'মণিপুরগী গুমই কায়হনবা য়ারেই' হায়বা মণিপুর এভেজেন'গী বারোপ, মাঙলমচতা কয়াক লৌয়ে। প্ৰসিদ্দেটকী ওফিস/ইন্দিয়ন পাল্লিয়ারামেন্ট'তা লৈখি।

দিব্লিদা মখোঙ থীনাবা গুন্না পোলিটিকল লীদর অমত্তা সু খোক্তুতে দিব্লিদা হৌজিক লৈরিবা সিভিল সোসাইটি লীদরশিংসু নেসনল মিদিয়া হাউস অমত্তা গী থোঙা চঙুনা ইসু অসি নেসনল লেভেলদা পুখংনবসু হোংনবা উদি। লোকল ইলেক্জনিক মিদিয়া রিপোর্ট'তা অমত্তা নেসনল মিদিয়াদা পুখোক্তে। নাগালেন্দ অমদি অরুনাচলগী ইসুদি নেসনল রিপোর্ট'না থায় অদু য়াওরগা মণিপুরগী ইসুবুনা মীয়ায়রিবা ক'রিগী? এখোয়সু খন্বা চুম্বনি।

হৌখিবা থৌদোক কয়াদুনা 'নেগটিব ওইবা থোট'তা লায়ুহল্লবা কোকসিনা খল্ল হায়বা ইঙম গুমে'গুৰাং লৌখিবা বারোপু ইন্দিয়ন গভর্নমেন্ট'না ইকায়খুন্দু রক্কা'নি। টাইম-ক্লেম অমা পীরগা, ফ্রেমবার্ক এগ্রীমেন্ট' পল্লিক ওইহল্লবদি মণিপুরগী লেজিসলেচর (এম এলএ) শিংগা লৌগদা অহকপা ফিরেপ অমা লাউথোকহমীই।

নীংখম কুম্মে ৯নি শুবা নুমিং :

সনা লৈপাক নাচোম আৰ্টিষ্টকী পামেলদুগী উখাদা উংখ্ৰে

নোমিতা খোঙাবাখবম ইম্ফাল, দিসেম্বৰ ২২ (এচ এন এস) : মণিপুর ষ্টেট শুমাং লীলা কাউন্সিলনা শীন্দুনা পেলেস কম্পাউ দদা লৈবা ইবোয়াইমা শুমাং লীলা শঙলন্দা চখরকপা ১৪ রক শুবা শুমাং লীলা নীংখম কুম্মেগী মাপনি চনবদা সনালৈপাক নাচোম আৰ্টিষ্টকী পামেলদুগী উখাদা উংখ্ৰে।



পামেলদুগী উখাদা মীংখোনবা লীলা অসি য়েস মৈতেনা ইরগা শৌপ্ৰাকপম হেমন্তনা লমজিং লমতাকপনি। লমজিং লমতাকপদ তেঙবাংবা য়ুম্মা নিলচন্দ্রনি। ষ্টশৈ ময়েজ্ঞা মনিশ্বর থৌবাল অমসুং মুজিক দিৰেত্ৰদা নোংমাইথেম ইবোমচানি।

লীলাগী বারীদা মীয়াম্মা শকখঙনরবী শৈশুকগী অমনা ময়ম পানবদগী ষ্টশৈ শকপা তোকখি। অদুৰ মামানবী ষ্টশৈ শকমনিরগা অদুগা কুইরবগী তুংদা ষ্টশৈগী শফম অমা য়াওকবগী যৌদোতা মদুগী ষ্টেশ্বেন্দা নাওপুৰিবি অমা অমনা তুংদা লেখি। অদুৰ মীয়াম মমাংদা অতোবনী ওইনা উজবসু তাংজকম লৌরিবা অদুগী লোয়নবীদি ইমুংগী মীনাই ওইনা শীজিন্নবগী মওংদা থমখি।

চনম প্ৰতিশ মীশিগী মতাংদা য়েংশিনবীযু : জয়কিষন

ইম্ফাল, দিসেম্বৰ ২২ (এচ এন এস) : নোইদা লেখিদবা চনম প্ৰতিশকী মীশিগী মতাংদা থিজনবগী থবক্তা করি ফীভম লৈরিবগে হায়বা য়েংশিনবীযু হায়না এম এল এ জয়কিষননা গুসি এসমেঞ্জি জিরো অরবগী মতমদা ফোঙদোক্কা।

মনুং অমদি মীওই কমা পুঞ্জগা মীটিং তৌদনা লৈরগা থেংনখি। মীশি অসি য়াম্মা নুংঙাইতবা মীশিনি। নোৰ্খ ইষ্টকী মীওই কয়াবু মপান লমদা অসিগুন্না মীওং চখবসি লাইবক থীবনি।

কা-হেন্না শাবা মহী থকপনা হকচাংদা খুদোংখিবা কয়ামকুম থোকহল্লকপা য়াই

তোঙান-তোঙানবা ষ্টুদিগী রিপোর্ট ১০০০ রোম নৈনদুনা য়েংবদা কা-হেন্না শাবা মহী থকপনা হকচাংদা খুদোংখিবা কয়ামকুম থোকহল্লকপা য়াই হায়বা খঙলে।



বৰ্ল্ট হেল্ঠ ওগনাইজেশন (দব্লি়ু এচ ও) গী এভেজী অমনা হায়খি, কা-হেন্না শাবা কোফী অমসুং অতৈ মহীশিং থকপনা ইসোসেফেস কেসর ওইহল্লকপা য়াই। কোফীনা হকচাংদা কান্বা কয়ামকুম পীবা তারবসু কা-হেন্না শাবা থকপা ফৎতে। কোফীদা লিভর, ব্ৰেষ্ট অমসুং যুটেরাইন কেসর গুৰুথোকপা গুন্না মচলশিং য়াওই। অদুম ওইনমক সেলসিয়স দিষ্টী ৬৫ দগী হেন্না শাবা থক্কাবদি কান্বগী মছত্তা খুদোংখিবা থোকহল্লকপা য়াই।

ইসোসেফেসিজয়ল কেসর ওইহল্লকই হায়বা উচিদা চাংয়েং তৌদনা য়েংবদা খঙলকখি। অদুম ওইনমক কোফীবু পামজনা থকপা মীওইশিংগী নুংঙাইবা পাউ ওইনা নোমেল টেম্পরদা শাবা কোফী থক্কাবদি যুটেরাস, লিভর অমসুং ব্ৰেষ্ট কেসরগী রিক্স হুইবকই হায়বা খঙলে। কোফীদা এন্টিওক্সিডেন্ট কয় য়াওবগা লোয়ননা হকচাংদা কান্বরবা মচল কয়ামকুম য়াওই হায়বসু খঙলকখি।

বৰ্ল্ট হেল্ঠ ওগনাইজেশন (দব্লি়ু এচ ও) না হায়খি, ইসোসেফেস (ফুদ পাইপ) তা কেসর তৌরকপগী কেস অয়ান্না কা হেন্না শাবা কোফী অমসুং ওইহল্লকপনি। মালেমদা ছৌ খুদিংগী মীওই লাখ ৮০ রোম কেসরনা মরম ওইরনুনা শিবগী মনুংদা মীওই লাখ ৪ রোমদি ইসোসেফেসতা কেসর নাবদগী শিবনি।

কা-হেন্না অশাবা মহী মখল খুদিংমক থকপা ফৎতে হায়বসিমদি তশেং তশেংনা খঙলে। অদুৰ কোফী থকপন হকচাং ফহনবা নংত্রগা শোকহনবগী মতাংদদি য়েংননিংগুই ওইবা রাফম খরা

চহীগী মীফম পাণ্ডথোক্কাগনি

ইম্ফাল, দিসেম্বৰ ২২ (এচ এন এস) : রোয়াল একাডেমি লমদিংগী হোলদা থা অসিগী ২৫ গী অমুক পুং ১১.৩০ তাবদা মণিপুরী সাহিত্য পরিষদ থৌবাল দিষ্ট্ৰিক্ট মশা রাংজিংগী ১৬শুবা চহীগী মীফম পাণ্ডথোকপগা লোয়ননা লৈতাহেল্লগনি হায়না লুপ অসিগী সেক্ৰেটরিনা থাদোরকপা চেৰোল অমনা হায়রি।

মপোক কুমওন থৌরম পাণ্ডথোক্কা



থৌরম অসিদা মণিপুরী সাহিত্য পরিষদ ইম্ফালগী জেনরেল সেক্ৰেটরি কুঞ্জবিহারিনা অখোইবা মীথুং, থৌবাল দিষ্ট্ৰিক্ট মশাগী ভাইস প্ৰসিদ্দেট নাওবেম গদ্বানরা মীফম মপু ওইগনি। কবি লৈতাহেল্ল রাম সিংহ মেমোরিয়েল ট্ৰষ্ট থৌবালগী প্ৰসিদ্দেট আর কে য়াইল্লনা অখনবা মীথুং ওইগনি। হন্দক চহীগী ওইনা লৈতাহেল্ল রাম সিংহ নীংখিং সাহিত্য মনা অসি কবি রাহেংবম রোমেনদা পীরগনি।

ইম্ফাল, দিসেম্বৰ ২২ (এচ এন এস) : শগোলাবদ মৌইরাং হনুবা মখা লৈকায়দা লৈবা এ বি পি বোদিং কম কোচিং সেন্তরগী অহানবা মপোক কুমওন থৌরম সেন্তর অসিদা গুসি পাণ্ডথোক্কা।

FITNESS WORLD advertisement with text: 6375 SQ FT, 25% DISCOUNT ON ADMISSION TILL DECEMBER, STRENGTH / SAUNA / BATH / PILATE / CARDIO / AEROBIC, SINGJAMEI MATHAK CHONGTHAM LEIKAI #8794917046, 7629022456, 7005417733